

bhaja govindaṃ bhaja govindaṃ
govindaṃ bhaja mūḍhamate |
saṃprāpte sannihite kāle
nahi nahi rakṣati ḍukrinkaraṇe || 1 ||
mūḍha jahīhi dhanāgamatṛṣṇāṃ
kuru sadbuddhim manasi vitṛṣṇāṃ |
yallabhase nija karmopāttaṃ
vittaṃ tena vinodaya cittam || 2 ||
nārī stanabhara nābhīdeśaṃ
drṣṭvā mā gā mohāveśaṃ |
etanmāṃsa vasādi vikāraṃ
manasi vicintayā vāraṃ vāram || 3 ||
naḷinī daḷagata jalamati taraḷaṃ
tadvajjīvita matiśaya capalam |
viddhi vyādhyabhimāna grastaṃ
lokaṃ śokahataṃ ca samastam || 4 ||
yāvad-vittopārjana saktaḥ
tāvan-nijaparivāro raktaḥ |
paścājjīvati jarjara dehe
vārtāṃ kopi na pṛcchati gehe || 5 ||

yāvat-pavano nivasati dehe
tāvat-ṛcchati kuśalaṃ gehe |
gatavati vāyau dehāpāye
bhāryā bibhyati tasmin kāye || 6 ||
bāla stāvat krīḍāsaktaḥ
taruṇa stāvat taruṇīsaktaḥ |
vṛddha stāvat-cintāmaghaḥ
parame brahmaṇi kopi na lagnaḥ || 7 ||
kā te kāntā kaste putraḥ
saṃsāroyamatīva vicitraḥ |
kasya tvam vā kuta āyātaḥ
tatvam cintaya tadiha bhrātaḥ || 8 ||
satsangatve nissangatvam
nissangatve nirmohatvam |
nirmohatve niścalatattvam
niścalatattve jīvanmuktiḥ || 9 ||
vayasi gate kaḥ kāmavikāraḥ
śuṣke nīre kaḥ kāsāraḥ |
kṣiṇe vitte kaḥ parivāraḥ
gnyāte tattve kaḥ saṃsāraḥ || 10 ||

mā kuru dhanajana yauvana garvaṃ
harati nimeṣāt-kālaḥ sarvam |
māyāmayamidam-akhilaṃ hitvā
brahmapadaṃ tvaṃ praviśa veditvā || 11 ||

dina yāminyau sāyaṃ prātaḥ
śīśira vasantau punarāyātaḥ |
kālaḥ krīḍati gacchatyāyuh
tadapi na muncatyāśāvāyuh || 12 ||

dvādaśa maṃjarikābhira śeṣaḥ
kathito vaiyā karaṇasyaiṣaḥ |
upadeśo bhūd-vidyā nipuṇaiḥ
śrīmacchaṃkara bhagavaccharaṇaiḥ || 13 ||

kā te kāntā dhana gata cintā
vātula kiṃ tava nāsti niyantā |
trijagati sajjana sangatirekā
bhavati bhavārṇava taraṇe naukā || 14 ||

jaṭilo muṇḍī lunjita keśaḥ
kāṣāyānbara bahukṛta veśaḥ |
paśyannapi ca na paśyati mūḍhaḥ
udara nimittaṃ bahukṛta veśaḥ || 15 ||

angam galitam palitam munḍam
daśana vihīnam jātam tuṅḍam |
vṛddho yāti gṛhītvā daṅḍam
tadapi na muncatyāśā piṅḍam || 16 ||

agre vahniḥ pṛṣṭhe bhānuḥ
rātrau cubuka samarpita jānuḥ |
karatala bhikṣas-tarutala vāsaḥ
tadapi na muncatyāśā pāśaḥ || 17 ||

kurute gangā sāgara gamanam
vrata paripālanam-athavā dānam |
gnyāna vihīnaḥ sarvamatena
bhajati na muktim janma śatena || 18 ||

suramandira taru mūla nivāsaḥ
śayyā bhūtalam-ajinam vāsaḥ |
sarva parigraha bhogatyāgaḥ
kasya sukham na karoti virāgaḥ || 19 ||

yogarato vā bhogarato vā
sangarato vā sangavihīnaḥ |
yasya brahmaṇi ramate cittam
nandati nandati nandatyeva || 20 ||

bhagavadgītā kincidadhītā
gangā jalalava kaṇikā pītā |
sakṛdapi yena murārī samarcā
kriyate tasya yamena na carcā || 21 ||
punarapi jananaṃ punarapi maraṇaṃ
punarapi janānī jaṭhare śayanam |
iha saṃsāre bahu dustāre
kṛpayāpāre pāhi murāre || 22 ||
rathyā carpaṭa viracita kanthaḥ
puṇyāpuṇya vivarjita panthaḥ |
yogī yoga niyojita cittaḥ
ramate bālonmattavadeva || 23 ||
kastvaṃ kohaṃ kuta āyātaḥ
kā me janānī ko me tātaḥ |
iti paribhāvaya nija saṃsāraṃ
sarvaṃ tyaktvā svapna vicāram || 24 ||
tvayi mayi sarvatraiko viṣṇuḥ
vyarthaṃ kupyasi mayyasahiṣṇuḥ |
bhava samacittaḥ sarvatra tvam
vāncasyacirād-yadi viṣṇutvam || 25 ||

śatrau mitre putre baṁdhau
mā kuru yatnaṁ vighraha sandhau |
sarvasminnapi paśyātmānaṁ
sarvatrot-sṛja bhedāgnyānam || 26 ||
kāmaṁ krodhaṁ lobhaṁ mohaṁ
tyaktvātmānaṁ paśyati soham |
ātmagnynāna vihīnā mūḍhāḥ
te pacyante naraka nigūḍhāḥ || 27 ||
geyaṁ gītā nāma sahasraṁ
dhyeyaṁ śrīpati rūpam-ajasram |
neyaṁ sajjana sange cittaṁ
deyaṁ dīnajanāya ca vittam || 28 ||
sukhataḥ kriyate rāmābhogaḥ
paścāddhanta śarīre rogaḥ |
yadyapi loke maraṇaṁ śaraṇaṁ
tadapi na muncati pāpācaraṇam || 29 ||
arthamanarthaṁ bhāvaya nityaṁ
nāsti tataḥ sukha leśaḥ satyam |
putrādapi dhanabhājāṁ bhītiḥ
sarvatraiṣā vihitā rītiḥ || 30 ||

prāṇāyāmaṃ pratyāhāraṃ
nityānitya viveka vicāraṃ |
jāpyasameta samādhi vidhānaṃ
kurva vadhānaṃ mahad-avadhānam || 31 ||
guru caraṇāmbhuja nirbharabhaktaḥ
saṃsārād-acirād-bhava muktaḥ |
sendiya mānasa niyamādevaṃ
drakṣyasi nija hṛdayasthaṃ devam || 32 ||
mūḍhaḥ kaścina vaiyākaraṇo
ḍukṛṇkaraṇādhyayana dhurīṇaḥ |
śrīmacchaṃkara bhagavacciṣyaiḥ
bodhita āsicchodita karaṇaiḥ || 33 ||